


Turan sevdasından Türk dövlətləri birliyinə

Tarixi köklər üstündə ortaq hədəflər



Xəbər verdiyimiz kimi, ötən günlərdə ölkəmizin qonağı olmuş tanınmış türkoloq, Türkiyənin İzmir şəhərindəki Egey Universiteti Türk Dünyası Araşdırmaları İnstitutunun yaradıcısı, professor Fikrət Türkmənlə redaksiyamızda görüşüb müsahib olmuşduq. Qardaş ölkədə həmişə “Can Azərbaycan!” deyənlərin ön sırasında olmuş böyük dostumuzla söhbətimizin bir önəmli mövzusu da tarixdən gələn Turan mənəvi ortaqlığından çağdaş Türk Dövlətləri Təşkilatına uzanan yolun gerçəkləri və hədəfləri olmuşdu. Uzman araşdırmaçı ilə II müsahibəni də oxucularımıza təqdim edirik.

– Fikrət bəy, necə deyərlər, göydə axtardığımız vaxt yerdə əlimizə düşmüşsünüz. Görüşləriniz çox, vaxtınız az olsa da, ölkələrimizdə gündəm təşkil edən, üstün mövzu sayılan Turan sevdamızdan da danışaq. Türk dövlətləri

birliyinin aktual yönlərinə nəzər salaıq. Söhbətimizə ulu öndər Heydər Əliyevin sözləri ilə başlayaq: Biz bir kökdənlik, birdilli xalqlarıq, bunlar xalqlarımızı həmişə bir-birinə bağlayıb.

(ardı 8-ci səhifədə)

Dostluq və qardaşlıq çevrəsində

Turan sevdasından Türk dövlətləri birliyinə

(əvvəli 1-ci səhifədə)

– Bir zamanlar çox görmək istədiyimiz, burnumuzun ucu göynəyən türk ellərinə getmək üçün hansı hissləri keçirdiyimizi söyləmək çox çətinidir. Stalinin ölümündən sonra mədəni əlaqələrin qurulması, sovetlərə gəlmək xeyli asanlaşsa da, bir çox çətinliklər uzun illər qaldı və sovetlər dağılana kimi davam etdi. O illərdə sovetlərə səfər və qazax, özbək, azərbaycanlı, türk-



mən, qırğız qardaşlarımızla görüşmək mənə də nəsib oldu. Amma səfərlərin marşrutu Moskvadan keçirdi və kimin haraya getmək məsələsini də Moskva həll edirdi.

Açıq deyim ki, Türkiyədən gəlmiş bütün nümayəndə heyətlərinin Azərbaycana səfərlərinə elə bir etiraz olmurdu, 60-cı illərdən başlayan ilk səfərlərdən sonra da Azərbaycana gəlmək-getmək hər halda mümkün idi. Amma digər türk respublikaları bura aid edilə bilməz. Mənin özüm də belə bir qadağa ilə üzleşmişdim. 80-ci illərin əvvəllərində Moskva mənə Türkmənistanla gəlməyə icazə verməmişdi, səbəb də soyadımı göstərmişdilər. Nə düşüncə, nə təfəkkür idi? Bu gün də anlaya bilmirəm. Halbuki, "Türkmən" soyadımın Türkmənistanla yada gələn, ortada olan bir əlaqəsi yox idi. Bunun heç fərqi belə olmamışam. Ola bilsin ki, ulu babalarımın doğulduğu Yozqat vilayətinə gəlişindən öncə Türkmənistanla hansısa əlaqələri olubmuş.

– Türkmənistanla səfəriniz nə vaxt alındı?

– Nəhayət ki, 1984-cü ildə Türkmənistanla səfər edə bildim. Bu, Türkmənistanla ilk səfərim oldu. Görüşdüyüm adamlar, xüsusən də uşaqlar Türkmən soyadını eşidən kimi elə bir sevinc hissi keçirirdilər ki, mən özüm çəşirdim. Uşaqlar səs-səsə verib soyadımı ucadan deyərək şadlıq edirdilər. Adamlar, sanki, çox doğma və əziz bir adamı ilə qarşılaşmışdılar. Nə qədər təəccüblü görünsə də, bu mənim üçün çox doğma və başadüşüləndir. Çünki insan övladı doğulduğu gündən həmişə qarşısındakı adamlarda bir doğmalılıq axtarıb, onu tapanda, sanki, həyatı yenidən başlayıb.

Çünki könül verib bağlandığın, vurduğun bir şeyin fəvqə bir doğmalılığı var. Bir misal çəkim, ilk dəfə olduğunuz bir ölkədə qaldığınız hoteli yada salın. Bir müddət sonra oraya dönəndə yenidən o hoteli axtarırsan, onun çevrəsində qalmaq istəyirsən. Qarşılaşdığın adamları sevirəndən də hesab edirəm ki, qanı yaddaşından gələn bir doğmalılıq idi. Mən bunun başqa bir cavabını nə qədər axtarsam da, başqa cür anlaya bilmirəm, ona görə də başqa cür anlada da bilmirəm. Mən türkmənlərdə doğmalılığı gördüyüm kimi, onlar da eyni hissi keçirirdilər.

– Əslində, bizləri bir-birinə bağlayan köklər, adətlər, din və dil birliyi ilə yanaşı, həmin genetik yaddaş da var.

– Bəli, bizləri bir birimizə bağlayan o qədər köklər, tellər var ki, onlardan ayrılmaq mümkün deyil. Adətlər, ənənələr, tarixi bağlılıq, hətta sözlər və kəlmələr bu bağlılığı özündə elə yaşadır ki, sən ayrılmaq istəsən belə, qopa bilmərsən. Çünki bizləri bir-birimizə bağlayan bu çəzibədən çıxma bilmirik. Baxın, haqqında danışdığımız bu birlik – yaxın və ortaqlığımız, mədəniyyətimiz, məişətimiz, sözlərimiz... bunların hamısının toplamı Turandır. Bunları əsaslandırmaq o qədər saysız-hesabsız misallar var ki, günlərlə danışsan bitəsi deyil və bunlar bu birliyin – Turan ələminin təməli və təntənəsidir.

Bütün Türk dünyasının hər yerində bu bağlılığı görürsən. Gedin, bizə məsafəyə ən uzağı olan yakut-saklara, orada da bunu görəcəksən. Təməlləri arayanda hər şeyi apaydın görə bilirsən. Yenə bir misala üz tutaq: böyüklərimizdə belə bir inam olub ki, dədə-babaların adını yeni doğulan övladlara verməklə həm onları yaşatmış olursan, həm də nəslin yeni üzvünü adını

qoyduğun insan kimi görmək istəyirsən. Ona görə bunu əks etdirən mərasimlər keçirilmiş, hətta azan oxunmuş ki, sən müsəlmənsən, övladım. Bu, əslində, adla şəxsiyyət arasında qurulan əlaqədir. Bizlərə də köklərimizdən gələn tarixi mirasdır.

– Haqlısız, ad vermək həm də yeni doğulana bir kimlik proqramı vermək kimi analaşılıb: səni adını verdiyimiz insan kimi görmək istəyirik...

– Ad verildəndə, həqiqətən, şəxsiyyətlə bir əlaqə qurulmuş, adı verilənin igidliyi, qeyrəti, vətənpərvərliyi və digər dəyərli xüsusiyyətləri nəzərə alınmış. Yaxud birinin yeni doğulan övladı qalmayanda növbəti övlada hələ doğulmamış Yaşar, Dursun, Durmuş kimi adlar qoyurmuşlar. Digər birinin daldadal qızı olanda oğlan istəyirmiş, son doğulan qıza nə ad vermişlər? Sizdə də var bu: Yetər, Qızıyetər, Bəsti...

Baxın Turan fikri budur. Hesab edirəm ki, siyasi sərhədlərimizin bir olması önəmli deyil, hətta belə olanda bəzi fikir ayrılıqları da ortaya gələ bilər. Onun üçün də fikir və məslək birliyinə xüsusi önəm verilməlidir. Mən türk dünyasının inkişafında gənclərin

qoyulmasında, istərsə də yüksəlişində Azərbaycan–Türkiyə münasibətlərinin xüsusi önəmi vardır. Əbəs yerə deyil ki, bu birlik əvəzi olmayan hadisə kimi dəyərləndirilməkdədir. Azərbaycan və Türkiyə əlaqələrinin bütün sahələrdə yüksək səviyyəyə çatdırılması digər Türk dövlətləri üçün də yol xəritəsi, örnək rolunu oynayır.

Avropa və Asiyayı əhatə edən Türk dövlətləri böyük iqtisadi və siyasi potensiala sahibdir. Müasir dövrün realılıqları göstərir ki, Türk dünyası birgə addımlamalı, birlikdə böyüyüb, inkişaf etməli, əngəllərə qarşı birgə mübarizə aparmalıdır. Eyni zamanda, heç də təsadüfi deyil ki, Türk dünyasının böyük oğlu Heydər Əliyev türk birliyinin möhkəmlənib inkişaf etməsində Türkiyənin rolunu həmişə yüksək qiymətləndirmişdir. O, Türkiyə Cümhuriyyətinin yaradıcısı Mustafa Kamal Atatürkün tarixi fəaliyyətini də dönə-dönə dəyərləndirmiş, onu "XX əsrin bəşəriyyətə verdiyi böyük düha"lardan saymışdır.

– Qırğızıstan səfərinizi xatırlamaqla türk qardaşlarımızın dediyi bir fikri də yada saldınız: qızıl soymuzun məskəni Türküstandır.



bir-birini yaxından tanımasını, hətta onların evlənilib ailə qurmasını daha böyük və sarsılmaz bağlılıq kimi görürəm. Çünki hər bir evlilik təkə iki insanı, iki ailəni yox, həm də ulusları bağlayır.

Ona görə də Turan fikrindən böyük gözləntim var. Bilirsiniz ki, Turan böyük bir coğrafiyadır, həm də türklərin məskunlaşdığı geniş coğrafiyadır. Türklər dünyada ən geniş coğrafiyada yayılan millətlərdəndir, bəlkə də, birincisidir. Bu böyük coğrafiyanı isə, canımızda mayası, ruhumuzda cazibəsi olan mənəvi bağlar ortaqlaşdırmalıdır.

– Dünyada qloballaşmadan danışıqlar, amma hər kəsə doğma olan gerçək də var. Bu duyğu-düşüncələr ümumən eyni, ayrılıqda özəldir. Türklərdə necə?

– Bir məsələni də xatırladım, ümumən, insan xislətində içəridən gələn bir hissə də var. Bir də hər kəsin doğma və əziz bildiyi nələrsə var. Ola bilsin, qeyri-birisinə bu təəccüblü görünə bilər. Mən sovet dövründə uzun illər türk məmləkətlərinə gəlirdim və hər dəfə də Moskvadan keçirdim. Moskvaya hər gəlişimdə də ya Azərbaycan, ya da özbək mətbəxi olan restoranlar axtarırdım. Açıq, özüm üçün önəmli bildiyim və ciddi hesab etdiyim səbəblər vardı. Birincisi, yeməklər bizimki kimi idi: dadlı, ləzzətli. İkincisi, orada məni rahat anlaşırdılar, rahatca, heç bir tərcüməçi-filan olmadan çörək, su istəyirdim. Üçüncüsü, mən xeyrimi niyə özgəsinə verməli idim? Qoy bir az baha olsun, amma özümünkü qazansın. Bu səbəblərin hər birinin başında anlaşıbilmək, bir olmaq fəlsəfəsi dayanır. Hesab edirəm ki, bu da Turan məsləhətidir.

– Azərbaycan və Türkiyə münasibətlərinin bu anlamda xüsusi yeri var. Ulu öndər Heydər Əliyev "Bir millət, iki dövlət" deyəndə də bu fikri nəzərdə tuturdu.

– İllər öncə qarlı-çovğunlu bir gündə Türkiyənin 9-cu prezidenti Süleyman Dəmirəlin başçılıq etdiyi nümayəndə heyəti ilə Qırğızıstana getmişdik. Bizi çox böyük qonaqpərvərliklə qarşıladılar. O dönəmin qırğız prezidenti səmimi bir xoşgəldin nitqi söylədi. Dedikləri indiki kimi qulaqlarımdadır: "Buradan qıyıq gözlərlə getdiniz, açıq gözlə döndünüz. Atları minib getdiniz, təyyarələrlə geri qayıtdınız. Amma fərq etməz, yenə də siz bizsiniz, biz sizik!"

Eyni ilə Azərbaycan. İndi türk xalqları və dövlətlərinin birliyinin ən yüksək məqamını yaşayırıq. Bir həyatımız var xeyal etdiklərimiz indi həyatımızın reallığıdır. Bu birliyin istər təməllərinin

– Keçmişə sayğı insanlıq borcudur, başqa yolu da yox. Dədə Qorqud görün nə deyir, "Atasına hörmət etməyənin uşaqlarına hörmət edilməz". Vaxtilə mən tək bu kəlamın fəlsəfəsini anlada bilən bir məqalə də yazmışdım. Çox zəngin kökümüz, min illəri əhatə edən, dünya sivilizasiyasına möhür vuran qədim və zəngin tariximiz var.

– Dünyanın yeni bir dövrə qədəm qoyması sovetlərin dağılması ilə başladı və sizin dediyiniz tarixi miraslara sahiblənən türk birliyi ideyası gerçəyə çevrildi.

– Yəqin deyirsiniz, Atatürk bu barədə danışmış, hələ 100 il öncə sovetlərin dağılacığı deyib. Dağıldı da... Türk birliyinin yaradılması ideyası da bundan sonra yarandı və təbii ki, yaranmalı idi də. İlk addımlar da o vaxtdan başlayır. Görülən işlərin səmərəsi böyükdür, çox önəmlidir. Amma bir işin də görülməsi vacibdir. Biz uşaqlarımızı, böyüməkdə olan nəsilləri bir-birinə daha yaxından tanıtmalıyıq. Düzdür, zaman da bu işi görməkdədir, amma birlik bağlarının möhkəmlənməsinə, gedişatın sürətlənməsinə yardımçı olmalıyıq.

Deyək ki, Azərbaycandakı bir məktəblə mənim doğma şəhərim İzmirdəki bir məktəbin qarşılaşması və dost olması lazımdır. Bu məktəblərdə oxuyan uşaqların, ailələrinin qarşılıqlı razılığı ilə, izmirli bir uşağın azərbaycanlı ailəsində bir həftə, ya da bir ay qalması və o birinin İzmirdə olması gərəkdir. Deyim ki, Amerikanın belə bir təcrübəsi var və bununla Amerikayı dünyaya xeyli əlçatan edə bilmişlər. Bildiyim qədər onların belə bir layihəsi Azərbaycanda da həyata keçirilib. Biz niyə etməyək bunu?!

Uşaq qonaq olduğu yeni yaşayış yerində oynayacaq, yixiləcək, duracaq və yeni dostlar qazanacaq, həm də zəngin bir xatirəyə sahib olacaq. Bir qayanın yanından ötüb keçəndən sonra, yadında o qaya ilə bağlı nələrsə qalacaq. Bu qayanın dibində otursan, dincəlersən, bir-birinə qarşılaş, dost kimi sarıllarsan, ya qayaya dırmaşarsan, dizin, barmağın qanayır və səni bu yerə onlarla xatirə bağlayar. Bu gün bu addımları atmağa ehtiyac var. Bir qazax, türkmən və ya başqa bir türk soylu uşağın digər bir türk köklü ailədə olmasına böyük Turana aparıcı yolun yeni üfəqləri kimi baxmalıyıq.

(ardı var)

Söhbəti apardılar:
Namiq QƏDİMOĞLU,
Tahir AYDINOĞLU,
"Xalq qəzeti"